

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಗರುಡದಂಡಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಗರುಡದಂಡಕಃ ॥

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ನಮಃ ಪನ್ನಗನದ್ಧಾಯ ವೈಕುಂಠವಶವರ್ತಿನೇ |
ಶ್ರುತಿಸಿಂಧುಸುಧೋತ್ಪಾದಮಂದರಾಯ ಗರುತ್ಮತೇ || ೧ ||

ಗರುಡಮಖಿಲವೇದನೀಡಾಧಿರೂಢಂ
ದ್ವಿಷತ್ತೀಡನೋತ್ಕಂಠಿತಾಕುಂಠವೈಕುಂಠಪೀಠೀಕೃತಸ್ಕಂಧಮೀಡೇ
ಸ್ವನೀಡಾಗತಿಪ್ರೀತರುದ್ರಾಸುಕೀರ್ತಿಸ್ತನಾಭೋಗಗಾಢೋಪಗೂಢ
ಸ್ಫುರತ್ಕಂಟಕವ್ರಾತ ವೇಧವ್ಯಥಾವೇಪಮಾನ
ದ್ವಿಜಿಹ್ವಾಧಿಪಾಕಲ್ಪವಿಷ್ಣುರ್ಯಮಾಣ
ಸ್ಫಟಾವಾಟಿಕಾ ರತ್ನರೋಚಿಶ್ಚಟಾ ರಾಜಿನೀರಾಜಿತಂ
ಕಾಂತಿಕಲ್ಲೋಲಿನೀರಾಜಿತಂ || ೨ ||

ಜಯ ಗರುಡ ಸುಪರ್ಣ ದರ್ವೀಕರಾಹಾರ ದೇವಾಧಿಪಾಹಾರಹಾರಿಣಿ
ದಿವೌಕಸ್ಪತಿಕ್ಷಿಪ್ತದಂಭೋಳಿಧಾರಾಕಿಣಾಕಲ್ಪ
ಕಲ್ಪಾಂತವಾತೂಲ ಕಲ್ಲೋದಯಾನಲ್ಪ
ವೀರಾಯಿತೋದ್ಯಚ್ಚಮತ್ಕಾರ ದೈತ್ಯಾರಿ
ಜೈತ್ರಧ್ವಜಾರೋಹನಿರ್ಧಾರಿತೋತ್ಕರ್ಷ
ಸಂಕರ್ಷಣಾತ್ಮೈ ಗರುತ್ಮೈ
ಮರುತ್ಪಂಚಕಾಧೀಶ ಸತ್ಯಾದಿಮೂರ್ತೇ
ನ ಕಶ್ಚಿತ್ ಸಮಸ್ತೇ ನಮಸ್ತೇ ಪುನಸ್ತೇ ನಮಃ || ೩ ||

ನಮ ಇದಮಜಹತ್ಸಪರ್ಯಾಯ
ಪರ್ಯಾಯನಿಯಾತಪಕ್ಷಾನಿಲಾಸ್ಫಾಲನೋದ್ವೇಲಪಾಥೋಧಿ

ವೀಚೀಚಪೇಟಾಹತಾಗಾಧಪಾತಾಳಭಾಂಕಾರಸಂಕ್ರುದ್ಧ -
ನಾಗೇಂದ್ರಪೀಡಾಸ್ಮಣೀಭಾವಭಾಸ್ವನ್ನಖಶ್ರೇಣಯೇ
ಚಂಡತುಂಡಾಯ ನೃತ್ಯದ್ಭುಜಂಗಭುವೇ ವಜ್ರಿಣೇ ದಂಷ್ಟ್ರಯಾ
ತುಭ್ಯಮಧ್ಯಾತ್ಮವಿದ್ಯಾ ವಿಧೇಯಾ ವಿಧೇಯಾ
ಭವದ್ಧಾಸ್ಯಮಾಪಾದಯೇಥಾ ದಯೇಥಾಶ್ಚ ಮೇ || ೪ ||

ಮನುರನುಗತ ಪಕ್ಷಿವಕ್ತ್ರ
ಸ್ಫುರತ್ತಾರಕಸ್ತಾವಕಶ್ಚಿತ್ರಭಾನುಪ್ರಿಯಾಶೇಖರಸ್ತ್ರಾಯತಾಂ
ನಸ್ಮಿವರ್ಗಾಪವರ್ಗಪ್ರಸೂತಿಃ ಪರವ್ಯೋಮಧಾಮರ್ಣ
ವಲದ್ವೇಷಿದರ್ಪಜ್ವಲದ್ವಾಲಖಿಲ್ಯಪ್ರತಿಜ್ಞಾವತೀರ್ಣ
ಸ್ಥಿರಾಂ ತತ್ತಜ್ಜಬುದ್ಧಿಂ ಪರಾಂ ಭಕ್ತಿಧೇನುಂ ಜಗನ್ಮೂಲಕಂದೇ
ಮುಕುಂದೇ ಮಹಾನಂದದೋಗ್ಧ್ರೀಂ ದಧೀಥಾ
ಮುಧಾಕಾಮಹೀನಾಮಹೀನಾಮಹೀನಾಂತಕ || ೫ ||

ಷಟ್ತ್ರಿಂಶದ್ಗುಣಚರಣೋ ನರಪರಿಪಾಟೀನವೀನಗುಂಭಗಣಃ |
ವಿಷ್ಣುರಥದಂಡಕೋಽಯಂ ವಿಘಟಯತು ವಿಪಕ್ಷವಾಹಿನೀವ್ಯೂಹಂ || ೬ ||

ವಿಚಿತ್ರಸಿದ್ಧಿದಃ ಸೋಽಯಂ ವೇಂಕಟೇಶವಿಪಶ್ಚಿತಾ |
ಗರುಡಧ್ವಜತೋಷಾಯ ಗೀತೋ ಗರುಡದಂಡಕಃ || ೭ ||

|| ಇತಿ ಶ್ರೀಗರುಡದಂಡಕಃ ಸಮಾಪ್ತಃ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||